

ምቛም ሽማግሌ ይአክል

ደገፍቲ መንግስቲ ዝበሃሉ በቲ ጉጅለ ህግደፍ ዝዘርግሉ ውግእን ወረ ውግእን ፕሮፓጋንዳ ተታሊሎም ህዝብን ሃገርን ብናይ ውጻኢ ሓይልታት ተጻብኦ ኣብ ሓደጋ ከይኣቱ ምእንቲ

ነቲ በብጊዜኡ እንዳሽፍኤ ዝኸይድ ውሽጣዊ ጸገም እንዳርኣዩ ከም ዘይርኣዩ እንዳሰምዑ ከም ዘይሰምዑ ኩይኖም ንዓማጺ ስርዓት ደገፍም ሂሰም ኢዮም። ደለይቲ ፍትሒ ድማ ካብታ

ቅንዕቲ መበገሲት መገዲ ዕላማኦም ዘንቢሎም (ኣልጊሶም) ኣብ ክንዲ ብሓድነት ዝሰርሑ ፋሕ ጭንግራሕ ኣትይዎም ተዳቂቕም ኣብ ግዕዞ ኣመል ምስ መግነዝ በጺሖም ነይሮም። ፕራይም ምኒስተር ኢትዮጵያ ዶ/ር ኣቢይ ኣሕመድ ኣብ ስልጣን ምስ መጽኤ ጉዳይ ዶብ ኤርትራን ኢትዮጵያን ብመሰረት ውሳኔ ኣህግራዊ ቤት ፍርዲ ክፈትሖ ዝብል ሓሳባት ብሃንደበት ምስ ተሰምዑ ኩሉ ህዝቢ ተሓጎሱ፤ ኢሳያስ ኣፈወርቂ ውን ካብ ተነጽሎ ህዝብናን ማሕበረሰብ ዓለምን ክወጽእ ዕድል ረኺቡ። እዚ ኩነተ ዕድል ድማ ንመራሒ ኢትዮጵያ ናብ ኤርትራ ክዕድሞን ንሱውን ንኢትዮጵያ ክገይሽን ስለዘኸኣሎ ነቲ ኣብ ውሽጡ ዘዕገርግሮ ዝነበረ ሒማቕ ሕልሙ ኣብ ማኣከል እቶም እኣምኖምዮ ዝበሎም ህዝቢ ኢትዮጵያ ብምሉእ ኣካላዊ ፍሰሃን ሓጎስን ኣፍልቡ እንዳሃረመ ዕዮ ገዝኡ ዝወደኤ መሲልዎ በዘም ዝስዕቡ ሓሳባት መልእኽቱ ብምትሕልላፍ ክስልም ሃቂኑ።

1. ኣይከሰርናን።
2. ህዝቢ ኣርትራን ህዝቢ ኢትዮጵያን ሓደ ህዝቢ ኢዩ።
3. ምሕንጻድ ዶብ እቲ ዝደቐቐ ሕቶይ፣ ምርግጋእ ኢትዮጵያን ናይ ዘናና ቁጠባዊ ውህደ

ትን እቶም ዝዓበዩ ጉዳያት ኢዮም።

4 ድሕሪ ሕጂ ዶ/ር ኣቢ ንስኻ ኢኻ እትመርሐና፣ ምሉእ ስልጣን ሂበካ ኣለኹ።

5 ምሉእ እምነቱ ኣብ ኢትዮጵያ ስለዘሕደረ ድማ ነዚ ኣብ መንጎ ክልቴና ዝግበር ዘሎ ዝምድናታት ንምዕንቃፍ ዝፍትን ወይልኡ ክብል ፈኪሩ። ውዘተ ፣

እንበኣርከስ ነዚ ኣብ ሓሳቡ ዝነበረ ብኣፍ ዓው ኢሉ ምስ ተዛረበ ብፍላይ ንደገፍቲ መላኺ ስርዓት ዘሰንበደን ሕልናኦም ብኸኣምንዎ ዘይክእሉ ሃንደበታዊ ስልበጣን ተደፋፊኦም ነቲ ኤርትራ ብምኸንያት ጸገም ምልካዊ ስርዓት ኣትያቶ ዘለ ዘይንቡር ምሕደራ ንምብዳህ ነብሲ

ወከፍ ሰብ ፖለቲካዊ ጸጋዕነት ዘለዎ ይኹን ዘይብሉ ማለት ተቐውምትን ደገፍትን ከምኡ ውን ካብቲ ዮብላይ ካብቲ ኢሎም ካብ ክልቲኡ ደምበ ዝንባሌታት በኹሮም ኣብ ናይ ትም መድረኽ መሪጸም ዝነበሩን፣ ኣብዚ ዘለናዮ ጊዜ ኩሎም ብሓባር ኣብ ማዕበል ይኣክል ተሰሊፎም ኣለዉ።

እዚ ተላዒሉ ዘሎ ማዕበል ይኣክል ከም ናይ ባሕሪ ማዕበል ኣንፈት ዘይብሉ ዕግርግር ዝብል

ከይከውን ናይ ይኣክል ምንቕስቕስ ቅኑዕ ኣንፈቱ ኣትሒዞ ዕላማኡ ንክፍጽም ዝመርሖ ምምስራት (ምቋም) ሽማግሌ ማዕበል ይኣክል ውዓል ሕደር ዘየድልዮ ዝዓበዩ ጉዳይ ኢዩ።

በብኸተማታቱ ዝቐውም ዘሎ ሽማግሌታት ዘደናጉዮ ጉዳያት ዘሎ ኣይመስለንን፣

ምክንያቱ እዚ መድረኽዚ ንኹሉ ኣርትራዊ|ት ብሓደ እምነት ተበጊሱ ነቲ ብዘይ ቁምነገር ባኪኑ ብላሽ ዝሓለፈ ጊዜ እንዳዘከረ ከምኡ ከይድገም ተጠንቂቂ ብሓልዮት ተተሓሒዝዎ ስለዘሎ። ኣብ ሓደ ከተማ ዝነብር ህዝቢ ነንሕድሕዱ ብደቂቕ ድኣ ኣይፋለጥ እምበር ኣብ ገለ ገለ ሰባት ናይታ ዝቕመጠላ ከተማ ፍሉይ ኣረኣጃን ጠመተን ክህልዎ ይኸእልዩ፣ መንዩ ናይ ህዝቢ ሓላፍነት ክወስድ ዝኸእል፣ መንዩ ንጡፍ፣ መንዩ ውፉይ ዝጠፍኣካ ኣይኮነን።

እቲ ነታ እትምዘዝ ሽማግሌ ብሓላፍነት ዝወሃብ ዓይነት ስራሕ እሞ ኣብነት ክኾነና ብኸፊል ንርኣዮን ነስተውዕለሉን፣

- 1 ኣብ ስደት ዘሎ ህዝቢ ተናቓቕሕ፣ ነፍስ ውክፍና ክንገብር ዘሎና ሓላፍነት ተፍልጠና፣
- 2 ኣብ ውሽጢ ሃገር ዘሎ ህዝቢ ኣብ ጎኑ ከም ዘሎና ብንጹር ተመሓላልፍን ተፍልጥን፣
- 3 ኣብ ዓለምና ፈተውቲ መንግስታትን ማሕበራትን ተጥሪ፣
- 4 ኤምባሲታትን ቐንስላዊ ቤት ጽሕፈታትን ምልካዊ ስርዓት ሂወት ዘይብሉ ትገብር፣
- 5 ወርሓዊ ናይ ገንዘብ ውጽኢት ትስልዕ፣
- 6 ዕድመ ናይ ይኣክል ሽማግሌ ትውስን፣

ነዘም ኣብ ላዕሊ ተዘርዚሮም ዘለዉ ውሑዳትን ካልኣት ተሪፎም ዘለዉ ሓሳባትን ውሲኽካ

ነታ ክትሰርሕ እትምረጽ ሽማግሌ ይኣክል ንምቋም ብሓላፍነትን ብሓልዮትን ክረኣ ከሎ

ንምምራጽ ዝቐለለ ኢዩ፣ ዝወሃባ ስራሕ ግን ሓያል ኢዩ፣ ኩሉ ሰብ ድማ ብሓቦን ኒሕን ክጥምቶ ኣለዎ።

እተን ወከልተን ዝመረጸን ዘይመረጸን ክመርጸ ዝቀራረባ ዘለዎ ከተማታትን ሃገራትን ነቲ ንኹልና ብሓቦር ዝሓለፈና ጊዜ ብደቕቕ፣ ብሰዓት፣ ብመዓልቲ፣ ብሰሙን፣ ብወርሒ፣ ብዓመት እሞ ንጸብጽቦ፣ ነዋዳድሮ፣ ንገምግሞ ሽዑ ክንደይ ድሒርና ከምዘሎና ክንፈልጥ ኢና። እቲ ኩሉ ንድሕሪት ዝጎተተና ነገራት ጎዲኡና እንበር ኣይረባሕናሉን። መላኺ ስርዓት ንህዝቢ ክጽንት ግን ሓጊዝዎዩ።

ኣብዚ ቀንዲ ክንግንዘቦ ዘሎና ክጥቀስ ድማ ዘለዎ ኣብ ምምራጽ ሽማግሌ ናይ ጊዜ ገደብ ምውሳኔን ዕንቕፋት ምፍጣር ማለት ምዃኑ ኢዩ፣

ኣብ ዝሓለፈ ዓመታት ገለገለ ተቓዋሚ ውድባት ንካልኣት ተቓዋሚ ውድባት ክንጽላኦም ምስ ዝደልዩ ዝተፋላለዩ ምክንያታት ብምፍጣር ዝተሓተትኩምዎ ነገራት ኣየማላእኩምን ብዝብል

ምስምስ ካብቲ ዝሓተትዎ ከምዝተርፉ ይገብሩ ነይረን። ኣብ ጉዕዞ ግን ንረብሐ ኩላተን ስለ ዘይኮነ ኩላን ከካብቲ ዝነበራኦ ደረጃ ፍሕት ክብላ ኣይከኣላን።

ቅድም ቀዳድም ንክትቓወም ወይ ንክትድግፍ ዝገብረካ ብዙሕ ረጅሒታት ክህሉ ናይ ግድን ኢዩ፣ናይ ስነ-ሓሳብ ፍልልይ ክኸውን ይኸእል፣ ዘሎካ ንቕሓት ድሩት ክኸውን ይኸእል ወዘተ ኣብ ዝኾነ ሰዓትን መዓልትን ናይ ተሰዓሪ መንፈስ ዘይኮነስ ናይ ተዓዋቲ መንፈስ ሒዞ መጺኡ ብዘይ ገደብ ክቃወም መሰሉ ምዃኑ ኩሉ ሓደ ክርዳኦ ኣለዎ። ተጋደልቲ ውግእ ከምዘሎ ፈሊጦም ተሰሊፎም ብዙሕ ዓመታት ትጋዲሎም ኣብ ብዙሕ ዓውደውግኣት ተኸፊሎም ተዋጊኦም ብሂወቶም ኣትዮም ናጽነት ዝረኣዩ ኣለዉ። ቕድሚ ሃገራዊ ናጽነት ቕድሚ ቁሩብ መዓልታት ኣብ ገድሊ ዝተሰለፉ እሞ ናጽነት ከይረኣዩ መስዋእቲ ዝኸፈሉ እውን ኣለዉ። ክቡራት ስውኣትና ኢዮም ንዘለኣለም ድማ ብክብሪ ክዝከሩ ክነብሩ ኢዮም።

መዘኻኸሪ፣

ብምክንያት ናይ ሓጺር ጊዜ ምክንፋት ዶብ ህዝቢ ኣርትራ ካብቲ ብወገን ኢትዮጵያ ዝቐርብ

ዝነበረ ኣቕሑት ተጠቕሙ ኢዩ። ህዝቢ ክረብሕ ዘይደሊ ጉሒላ ግን ቀልጢፉ ዶብ ዓጽይዎ ጸገም ናብራ ህዝቢ ኤርትራ ድማ ኣብ ናይ ቀደሙ ተምሊሹ፣ ኣብ መንጎ ናይ ክልቲኣን ሃገራት መራሕቲ ዝነበረ ዝምድናውን ክሕሽክር ጀመሩ። ኮይኑ ግን ናይ ክልቲኣም መራሕቲ ዘይምቅዳው ንረብሓ ኣም ከምዘይኮነ ተረዲኦም ሕጂ ድማ ይቀራረቡ ኣለዉ። ኣብዚ ኩልና

ክንፈልጦ ዘሎና ክልቲኦም መራሕቲ ስልጣናም ከይትንከፍ ፍሉይ ሐለዎ ስለ ዘድልዮም ብናይ ክልቲኦም ምስጢራዊ ስምምዕ

ወተሃደራት ኢትዮጵያ ኣብ ኣስመራ ዓስኪሮም ንኢሳይያስ ክሕልውዎ፣ ወተሃደራት ኤርትራ ድማ ኣብ ኣዲስ ኣበባ ዓስኪሮም ንኣቢይ ክሕልውዎ ክሰማምዑ ዘጸግሞም ነገር የለን። እቶም ኣብ ልውውጥ ማለት ኣብ ኣስመራን ኣዲስ ኣበባን ዝምደቡ ወተሃደራትን ሐላፍቶምን ድማ ሳላ እቶም ኣብ ከባቢና ዘለዉ ሃብታማት መንግስታት ምሉእ ዘይጉዱል ሐላፍታት ክግበረሎም ኢዩ። ከምቲ ኩልና እንፈልጦን እንከታተሎን እቲ ግዙፍ ሐይሊ ወተሃደር ኢትዮጵያ ኣብ ሰምዖን ኢትዮጵያ ጥቓ ዶብ ኤርትራን ኢትዮጵያን ኢዩ መደበሩ። ሐላፍነት ዘይብሉ መራሒ ንስልጣኑን ንድሕነቱን ክብል ቀጻልትን ሐደሽቲ ተወሰኽቲ ጸገማትን ከተኣታቱ ዝኾነ ጉድጅድ ካብ ምፍሓር ኣይዓርፍን ዩሞ እቲ ኣንጻላልዩና ዘሎ ሃገራዊ ጸገም ፍታሕ ክረክብ እንተኾይኑ ነቲ እንብሎን እንገብሮን ኣመዓራሪና ክንብገስ ጥንቃቕን ከቢድ ስራሕን ከድልየና ኢዩ ዝብል እምነት ኣሎኒሞ ንኹሉ ከይቀደመና ከሎ ንቐድሞ።

ዘለኣለማዊ ክብርን ዝኸርን ንስውኣትና፣

ገብረዝጊ ኣፈወርቂ